

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾಢ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ನಾರಾಯಣೋಪನಿಷತ್ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ನಾರಾಯಣೋಪನಿಷತ್ ॥

ಓಂ ಅಥ ಪುರುಷೋ ಹ ವೈ ನಾರಾಯಣೋಽಕಾಮಯತ ಪ್ರಜಾಃ ಸೃಜೇಯೇತಿ |
ನಾರಾಯಣಾತ್ ಪ್ರಾಣೋ ಜಾಯತೇ | ಮನಃ ಸರ್ವೇಂದ್ರಿಯಾಣಿ ಚ | ಖಂ
ವಾಯುರ್ಜ್ಯೋತಿರಾಪಃ ಪೃಥಿವೀ ವಿಶ್ವಸ್ಯ ಧಾರಿಣೀ | ನಾರಾಯಣಾದ್ ಬ್ರಹ್ಮಾ
ಜಾಯತೇ | ನಾರಾಯಣಾದ್ ದ್ರೋ ಜಾಯತೇ | ನಾರಾಯಣಾದಿಂದ್ರೋ ಜಾಯ-
ತೇ | ನಾರಾಯಣಾತ್ ಪ್ರಜಾಪತಯಃ ಪ್ರಜಾಯಂತೇ | ನಾರಾಯಣಾದ್ವಾದಶಾದಿತ್ಯಾ
ರುದ್ರಾ ವಸವಸ್ಸರ್ವಾಣಿ ಚ ಛಂದಾಗ್ಂಸಿ | ನಾರಾಯಣಾದೇವ ಸಮುತ್ಪದ್ಯಂತೇ |
ನಾರಾಯಣೇ ಪ್ರವರ್ತಂತೇ | ನಾರಾಯಣೇ ಪ್ರಲೀಯಂತೇ ||

ಓಂ ಅಥ ನಿತ್ಯೋ ನಾರಾಯಣಃ | ಬ್ರಹ್ಮಾ ನಾರಾಯಣಃ | ಶಿವಶ್ಚ ನಾರಾಯಣಃ |
ಶಕ್ರಶ್ಚ ನಾರಾಯಣಃ | ದ್ಯಾವಾಪೃಥಿವ್ಯೌ ಚ ನಾರಾಯಣಃ | ಕಾಲಶ್ಚ ನಾರಾಯಣಃ |
ದಿಶಶ್ಚ ನಾರಾಯಣಃ | ಊರ್ಧ್ವಶ್ಚ ನಾರಾಯಣಃ | ಅಧಶ್ಚ ನಾರಾಯಣಃ |
ಅಂತರ್ಬಹಿಶ್ಚ ನಾರಾಯಣಃ | ನಾರಾಯಣ ಏವೇದಗ್ಂ ಸರ್ವಂ | ಯದ್ಭೂತಂ ಯಚ್ಚ
ಭವ್ಯಂ | ನಿಷ್ಕಲೋ ನಿರಂಜನೋ ನಿರ್ವಿಕಲ್ಪೋ ನಿರಾಖ್ಯಾತಃ ಶುದ್ಧೋ ದೇವ ಏಕೋ
ನಾರಾಯಣಃ | ನ ದ್ವಿತೀಯೋಽಸ್ತಿ ಕಶ್ಚಿತ್ | ಯ ಏವಂ ಪೇದ | ಸ ವಿಷ್ಣುರೇವ ಭವತಿ
ಸ ವಿಷ್ಣುರೇವ ಭವತಿ ||

ಓಮಿತ್ಯಗ್ರೇ ವ್ಯಾಹರೇತ್ | ನಮ ಇತಿ ಪಶ್ಚಾತ್ | ನಾರಾಯಣಾಯೇತ್ಯುಪ-
ರಿಷ್ಪಾತ್ | ಓಮಿತ್ಯೇಕಾಕ್ಷರಂ | ನಮ ಇತಿ ದ್ವೇ ಅಕ್ಷರೇ | ನಾರಾಯಣಾಯೇತಿ ಪಂಚಾ-

ಕ್ಷರಾಣಿ॑ | ಏತದ್ವೈ॑ ನಾರಾಯಣಸ್ಯಾಷ್ಟಾಕ್ಷರಂ॑ ಪದಂ | ಯೋ ಹ ವೈ॑ ನಾರಾಯಣಸ್ಯಾ-
 ಷ್ಟಾಕ್ಷರಂ॑ ಪದಮಧ್ಯೇ॒ತಿ | ಅನಪ॑ಬ್ರವಸ್ಸ॒ವಮಾಯು॑ರೇತಿ | ವಿಂದತೇ॑ ಪ್ರಾಜಾಪ-
 ತ್ಯಗ್ಂ ರಾಯ॑ಸ್ಪೋಷಂ॑ ಗೌಪತ್ಯಂ | ತತೋ॑ಽಮೃತತ್ವಮಶ್ನುತೇ॑ ತತೋ॑ಽಮೃತತ್ವ-
 ಮಶ್ನುತ॑ ಇತಿ | ಯ ಏ॒ವಂ ವೇದ॑ ||

ಪ್ರತ್ಯಗಾ॑ನಂದಂ ಬ್ರಹ್ಮ ಪುರು॑ಷಂ ಪ್ರಣ॑ವಸ್ವರೂಪಂ | ಅಕಾರ॑ ಉಕಾರ॑ ಮಕಾರ॑
 ಇತಿ | ತಾನೇ॑ಕಧಾ ಸಮ॑ಭರತ್ತದೇ॒ತದೋಮಿ॑ತಿ | ಯಮು॑ಕ್ತ್ವಾ ಮು॑ಚ್ಯತೇ॒ ಯೋಗೀ॒
 ಜನ್ಮ॑ಸಂಸಾರ॒ಬಂಧ॑ನಾತ್ | ಓಂ ನಮೋ॑ ನಾರಾಯಣಾಯೇತಿ॑ ಮಂತ್ರೋ॒ಪಾಸಕಃ॑ |
 ವೈಕುಂ॑ಠಭುವನಲೋಕಂ॑ ಗಮಿ॒ಷ್ಯತಿ | ತದಿದಂ॑ ಪರಂ ಪುಂ॒ಡರೀಕಂ॑ ವಿಜ್ಞಾನ॒ಘನಂ॑ |
 ತಸ್ಮಾ॑ತ್ತದಿದಾವನ್ಮಾ॒ತ್ರಂ | ಬ್ರಹ್ಮ॑ಣ್ಯೋ ದೇ॒ವಕೀಪು॒ತ್ರೋ ಬ್ರಹ್ಮ॑ಣ್ಯೋ ಮಧು-
 ಸೂದ॑ನೋಂ | ಸರ್ವ॑ಭೂತಸ್ಥಮೇ॒ಕಂ ನಾರಾಯ॑ಣಂ | ಕಾರಣ॑ರೂಪಮಕಾರ॑ ಪರ-
 ಬ್ರಹ್ಮೋ॑ಂ | ಏತದ॑ಥರ್ವ ಶಿರೋ॑ಯೋಽಧೀತೇ | ಪ್ರಾತ॑ರಧೀ॒ಯಾನೋ॑ ರಾತ್ರಿಕೃ-
 ತಂ ಪಾ॑ಪಂ ನಾಶಯತಿ | ಸಾಯ॑ಮಧೀ॒ಯಾನೋ॑ ದಿವಸ॑ಕೃತಂ ಪಾಪಂ॑ ನಾಶಯತಿ |
 ಮಾಧ್ಯ॑ಂದಿನಮಾದಿತ್ಯಾಭಿಮು॒ಖೋಽಧೀ॒ಯಾನಃ॑ ಪಂಚ॑ಪಾತಕೋ॒ಪಪಾತ॑ಕಾತ್ಮ-
 ಮುಚ್ಯ॑ತೇ | ಸರ್ವ॑ ವೇದ ಪಾರಾಯಣ॑ ಪ್ರಣ್ಯಂ॒ ಲಭ॑ತೇ | ನಾರಾಯಣ॑ಸಾಯುಜ್ಯ-
 ಮವಾ॑ಪ್ನೋತಿ॒ ನಾರಾಯಣ॑ ಸಾಯುಜ್ಯ॑ಮವಾ॒ಪ್ನೋತಿ॑ | ಯ ಏ॒ವಂ ವೇದ॑ | ಇತ್ಯು॑ಪ-
 ನಿಷತ್ ||

|| ಇತಿ ನಾರಾಯಣೋಪನಿಷತ್ ||